

Friðarligt í vikuskiftinum

LØGREGLUTÍÐINDI
Ingrid Bjarnastein

Um meginpartin av landinum hefur verið rættiliga friðarligt í vikuskiftinum.

Mánamorgunin hevði vakthavandi á politigarðinum ikki nógv at fortelja Sosialinum.

Vikuskiptið hevur verið stak friðarligt. Onki óvanligt ella stórt er hent í Havnini um vikuskiftið. Onkur rútur brotin, men onki meira enn tað.

So kanska eitt heldur óvanligt vikuskifti í Havnini nú um dagar.

Í Klaksvík hevur eisini verið friðarligt um vikuskiftið. Eitt sjáldsama friðarligt vikuskifti, sigur vakthavandi á politistøðini í Klaksvík.

Eitt lítið ferðsluóhapp hevur verið, men tey eru væntandi nú frostið kemur.

Sunnukvøldið skuldi ein bilur í Klaksvík snara í einum svingi, men bilurin fer beint fram eftir ístaðin. Hetta forði við sær, at bilurin rendi inn í ein annan parkeraðan bil. Ongin stórvægis skaði stóðst av

óhappinum.

Í Eysturoynni var heldur ikki nógv at fortelja. Nøkur ferðsluóhapp hava tó verið. Leygarnáttina rendi ein bilur á bilverjuna við rulliportrið í Skálabotni, og somu nátt var ein tikin fyri at koyra ávirkadur.

Í Gøtugjógv rendi ein bilur, sum var á veg suðureftir gjøgnum bygðina, á ein lyktapela. Føarin hevði mist tamarhald á bilinum í eini hvírlu, men ongin fólkaskaði var.

Mánanáttina fór ein bilur útav uttanfyri Fuglafjørð vegna háliku, og ein annar fór útav undir Gøtueiði, Tjørnesi – eisini vegna háliku. Bilurin bóltaði oman í bóin, ongin mannaskaði, bert skrokkskaði, veit vakthavandi á politistøðini í Runavík.

Sera friðarligt hevur verið kring landið hetta vikuskiftið.

Leitingin loyst seg

Eyðun Elttør feagnaðist um lógarverkið í samband við oljuleit-ingina undir Føroyum
Mynd: Edvard Joensen



LANDSFUNDUR
Edvard Joensen

Oljuleitingin undir Føroyum hevur lagt ítøkiligar inntøkur eftir seg, segði Eyðun Elttør, landsstýrismaður á landsfundinum Sjálvstýrisflokksins

Klaksvík: Lóggávan í samband við oljuleitingina hevur gjørt, at pengar eru komnir til landið, eins og vit hava fingið nógv royndir, vit kunnu brúka seinni, segði landsstýrismaðurin.

Hann metti tað vera rætt at krevja, at alt skal um føroyskan bryggjukant, tí tað hevur givið okkum

vinning, sum vit annars ikki høvdu fingið.

Høvdu vit ikki havt hesa lóggávuna, var vandi fyrri, at vit als einki fingi. Hvørki vinning ella tær royndir, okkara fólk hóast alt hava fingið, segði hann.

Um umhvørvis mál segði hann, at vit tíværri hava gjørt ov lítið við Agenda 21 ætlanina, sum samtykt varð á Rio fundinum í 1992.

Men nú er komin ein nýggj ætlan, sum nevnd

verður Lokal Agenda 21, har lagt verður upp til, at kommunurnar sjálvar fara at taka umhvørvismálina upp.

Hann vísti á, at eitt nú Noreg og Svøríki hava gjørt nógv burtur úr málinum, og tað eiga føroyingar eisini at taka upp.

Stjólu rifflur, høglbyrsu og pistól

INNBRØT
Ingrid Bjarnastein

Náttina til sunnudagin var eitt innbrøt í einum grønlandskt skrásettum skipi, sum liggur á Miðvági. Hetta er eitt gamalt skip, ein sokallaður politikuttari, sum ein miðvingur hevur tikið við sær úr Grønlandi.

Nakrar rifflur, ein høglbyrsa og ein pistól vórðu stolnar av skipinum Malik, sum í fleiri ár hevur ligið á Miðvági. Eisini ein rúgva lóðri til vápnini varð stolið, og er tað júst hetta, ið er vandamikið, um vápnini fella í skeivar hendur, sigur Regin Jespersen á politistøðini í Miðvági. Hví vápnini vóru umborð á skipinum veit Regin Jespersen ikki at siga, men verður hetta kannað í løtuni.

Enn veit politiið ikki at siga, hvør stendur aftanfyri innbrøtið, men

málið verður sjálvsagt kannað.

Politiið í Miðvági heitir á fólk, ið móguliga vita okkurt um innbrøtið, at venda sær til teirra, tí tað kann gerast ikki sørt vandamikið við lóddum vápnum.

Um nakar veit nakað er at ringja á telefon 333448, og kann hetta eisini gerast anonymt.

Sam sigla um Leirvíksfjørð

Sam kann loysa part av trupulleikanum um Leirvíksfjørð heldur enn at keypa eitt skip afturat

LANDSFUNDUR
Edvard Joensen

Klaksvík: Tað er ikki neyðugt at keypa avloysarskip til Leirvíksfjarðarleiðina. Tað er bara at seta Sam í siglingina har, segði Sámal Petur í Grund á landsfundinum hjá Sjálvstýrisflokkinum.

Tað var Karl Heri Joensen úr Klaksvík, sum á

landsfundinum hevði at tingmanning flokksins fyrri ikki at taka undir við broytingaruppskotinum hjá Vilhelmi Johannesen, tá eyka-játtanarlógin fyrri septembur var fyrri. Tað var har, hann skeyt upp at keypa avloysarskip til Strandferðsluna at sigla um Leirvíksfjørð.

Sámal Petur í Grund svaraði, at hann hevði hoyrt norðoyartingmenn tosað um, at tað var ikki neyðugt at keypa nakað skip, tí Sam kundi brúkast til endamálið. Hann er avloysarskip kortini.

Men tað hevði landsstýr-

ismaðurin við vinnuálagum ongantíð biðið um, segði Sámal Petur í Grund. Hann segði, at tað komst partvís av mótstøðu frá Strandferðsluni og manningin sjálvari, segði hann.

Hann metti samstundis, at Sam eisini kundi verið nýttur at sigla í Kallsøynna við.

Men tí var Schumann Hansen úr Kaksvík ikki samdur við honum í.

– Tað er stutt og greitt einki atløguláss, sum Sam kann brúka á Kallsøynni, segði hann.

Hann helt tað vera rættast at leiga eitt avloysarskip,

tí Ternan verður leys av Vestmannasundi, tá undirsjóvartunnilin kemur vestur í Vágur. So kunnu Ternan og Dúgvan í felag røkja siglingina um Leirvíksfjørð. Tað metti hann vera ta frægastu loysnina.

Sjey fólk sagt upp á Faroeseft

UPPSØGN
Ingrid Bjarnastein

Fyritøkan, ið fyrr æt Sp/F VII, men sum í dag kallar seg Faroeseft hevur mist sjey av starvsfólku sínum. Sjey av 11 starvsfólku hjá fyritøkuni hava sagt seg úr starvi.

Tað hevur verið heldur torført at fáa nakra viðmerking um uppsagnirnar, men Rolf Herup Olsen, virkis-menningarleiðari á Farodane, váttað tíðindini, men hann hevur onga víðari viðmerking um málið sum nú er.

Faroeseft er nevniliga eitt

Farodane-felag, tí í ár 2000 keyptu teir 80% av partapeninginum í Faroeseft, meðan starvsfólkin í fyritøkuni nú eiga hini 20%.

Roynt hevur verið at fingið eina viðmerking frá starvsfólku um Faroeseft, men heldur ikki tey hava nakað at siga um upp-

sagnirnar í løtuni.

Óli Olsen, stjóri á Faroeseft, var staddur uttanlands tá blaðið varð skrivað, so heldur ikki hann hevur havt nakran møguleika at úttala seg um málið.